




பண்டித நடராஜனின்



அனிந்துரை

யாழ்ப்பாணம்

இராமநாதன் கலாசாலை இசைக்கலைத் தலைவரும்  
சங்கித கலாநிதி, சங்கித பூபதி என்னும் பட்ட  
வர்த்தனரும் ஆகிய  
மகாராஜபூரம்

பிரம்மஹீ விஸ்வநாத ஐயரவர்கள்

எழுதியது

கொழும்பில் வசிக்கும் யாழ்ப்பாணத்து  
நீர்வேலிச் சங்கரபண்டிதர் மகன் சிவப்பிரகாச  
பண்டிதரின் மகனுகிய பண்டிதர் நடராஜ பிள்ளை  
யவர்களால் எழுதப்பட்ட முத்துத்தாண்டவர்  
சரித்திரம் என்றும் இச்சிறுநாலைப் பார் த்  
தேன். நாஸ்த்திகம் பரவித் தலை விரிந்தாடும்  
இக்காலத்தில் இவ்விதமான நூல்கள் வெளி  
வருவது மிகவும் விரும்பத்தக்க தொன்றாகும்  
இந்நூலாசிரியர் இந்தத் தாண்டவருடன் சம்  
பந்தப்பட்ட சீர்காழி சிதம்பரம் என்னுந்  
திருத்தலங்களையும் அவ்வத்தலங்களின் தேவா  
ரங்களிற் சிலவற்றையுஞ் சுட்டிக்காட்டி  
யிருக்கிறார்.

இதைக் கற்பவர்கள் பத்திவலையிற் புகு  
ந்து ஆநந்த சாகரத்தில் நின்று ஆடுவார்கள்  
என்பதற்கையமில்லை பக்தர்கள் இந்நாலை  
வாங்கிப்படித்து இன்புறுவார்களாக.

இங்நனம்

மகாராஜபூரம்

விசுவநாதய்யர்

## யாழ்ப்பாணம்

பரமேஸ்வரக்கலாசாலை அதிபரும்

சேர். பொன்னம்பலம் இராமநாதனவர்களின்  
மருமகனும் ஆகிய

சு. நடேசபிள்ளை B. A. அவர்கள்

எழுதியது

முத்துத்தாண்டவர் இயற்றிய பதங்களும்  
கீர்த்தனைகளும் பக்திரசம் ததும்பும் இசைப்  
பாடல்களாகப் போற்றப்படுவன. முத்துத்  
தாண்டவரது சரித்திரத்தைச் சுருக்கமாகத்  
திரு. சி. நடராஜப்பண்டிதர் எழுதி வெளியிடு  
கின்றார். இதில் முத்துத்தாண்டவர் இயற்றிய  
சில கீர்த்தனங்களும் சேர்க்கப்பட்டுள்ளன.  
இசையைத் துணையாகக் கொண்டு முத்துத்  
தாண்டவர் இறைவன் திருவடி எய்திய வரலா  
ற்றை இந்நூல் விளக்குகின்றது.

சு. நடேசபிள்ளை

# �போற்காதம்

பரந்த கடலினுற் சூழப்பட்ட இந்தப் பூவுலகமானது சுவாத்திய வேறுபாட்டினால் ஒன்றற்கொன்று முரண்ண நடை உடை பழக்கவழக்கம் என்பனவற்றை யடைய மக்கள் வசிக்கின்ற அநேக தேசங்களைத் தன் நகத்துட்கொண்டுள்ளது. இந்தத்தேசங்கள் ஒவ்வொன்றிலும் பண்டு தொட்டுப் பேசப்பட்டு வழங்கிவந்த பாஷைகளே அவ்வத்தேசங்களின் பாஷைகளாகும். சில தேசங்களில் ஒன்றிற்கு மேற்பட்ட பாஷைகளும் பேசப்படுகின்றன. எனினும் ஏறக்குறைய நூற்றைம் பது வருடகாலமாக ஆங்கிலம் உலக மொழியாக எங்கும் பேசப்படுகின்றது இதன் காரண மென்ஜியோ வெனின் ஆங்கிலேயர் தங்கள் பலத்தினாலே உலகம் முழுவதிலுமொவ்வோர் இடங்களைக்கைப்பற்றி வர்த்தகத்தை விருத்தி செய்து ஆங்காங்கு தங்களாதிக்கத்தை நிலை நிறுத்தியமையினாலும் இந்த ஆங்கிலம் கற்பவர்களுக்கு மிகுலகுவாக இருப்பதனாலுமேயாகும். அபிமானம் என்பது மானுடஸ்கள் யாவரிடத்திலுமுள்ள ஓர்குணமாகும், இது சாதியபிமானம் சமயாபிமானம் தேசாபிமானம் பாஷாபிமானம் எனப்பலதிறப்படும். இதுவரையிற் சிலவருஷங்களாக அந்நியர் ஆதிக்கத்தின் அடங்கி ஒடுங்கிக் கிடந்த கீழைத்தேசத்தவர்களுட்பலர் சுயராச்சிய மடைந்தமையாற் பாஷாபிமானம் பெரிது முற்றுத் தொழில் புரிகின்றனர். ஒவ்வொரு சாதிப்பத்தாரும் சினற்றுத்தவணையே போன்று தத்தம்பாஷையே மிகப்புரச்தனமான தென்றும் விசேஷமுற்ற தென்றும் தனித்தனிவாதிக்கின்றனர். பலபாஷா பண்

டிதர்களே இதனை விரண்யஞ்செய்யும் பெற்றிவாய்ந்த வர் இவர்களுள் எங்கள் இலங்கையிலும் இந்தியாவிலும் மூன்றாவது தமிழ்த்தலைவர்களின் தொண்டு புகழப்படத்தக்கதேயாகும். முற்காலத்திலே எங்கள் யாழ்ப்பானத்திலே ஆரிய திராவிட பாஷா பண்டிதர்கள் பலரிருந்து தமிழ் நூல்களை ஆக்கியும் சைவப்பிரசங்கங்களைச் செய்தும் தமிழ் மொழியைப் பெரிதும் விருத்தி செய்தார்கள். இவர்களுள் சேநுதிராஜ முதலியார், ஆறுமுக நாவலர், அவரின் மருமகன் வித்துவசிரோமணி பொன் ஜெயபிள்ளை, அவரிடத்திற் கலைபயின்ற சுவாமிநாத பண்டிதர், எனது தந்தையாரின் தந்தையார் சங்கரபண்டிதர் அவரிடத்திற் கலைபயின்ற கோப்பாய்ச் சபாபதிநாவலர், எந்தையார் சிவப்பிரகாச பண்டிதர், அவரிடத்திற் கலைபயின்ற அம்பலவாணநாவலசுவாமிகள், மேலூப்புலோ விச்சதாவதானம் கதிரவேற்பிள்ளை, புதுக்கோட்டைச் சமஸ்ததானப் பிரதம நீதிபதியாக இருந்த சி. வெ. தாமோதரம் பிள்ளை, சென்னையில் வசித்த திரிகோணமலைக் கனகசுந்தரம்பிள்ளை, நீர்வேலிப்பீதாம்பரப் புலவர், சுன்னைக்குமாரசுவாமிப் புலவர், என்பவர்களே மிகப்பிரசித்தி பெற்றவர்களாகும். இவர்கள் சமஸ்கிருதம் தமிழ் என்னுமிருபாலைகளிலுமூன்றாவது இலக்கண இலக்கியதர்க்கநூல்களை ஐயந்திரிபறக்கற்று எங்கள் ஈழ மண்டலத்திலும் இந்தியாவிலும் பலராலும் மதிக்கப்பட்டவர்கள். இந்தியாவிலிருந்த திரிசிரபுரம் மீனாஷிஸந்தரம்பிள்ளை, குடந்தைத்தியாகராஜச் செட்டியார் பண்டிதமணி கதிரேசச் செட்டியார் போன்ற பெரும் புலவர்களேயல்லாது மற்றைய சில குட்டிப்புலவர்களும், உண்மைக்கல்வியறிவுற்றிருந்தும்.

நூலுரை போதகாசிரியர் மூவரு  
 முக்குணவசத்தால் முறைமறைந்தறைவரே  
 அவத்தை வசத்தால் அலைகுவர் திடனே  
 அதி மதிநுப்பமோ அநீகூல் கற்பினும்  
 விதியது வசத்தால் லிதிவிலக் கயாப்பார்

எனத்திருவாவட்டுறை ஆகினத்தைச் சேர்ந்த ஈசான மடாதிபதியாக இருந்த ஈசானதேசிகர் என்னுஞ் சுவா மிநாததேசிகரவர்களியற்றிய இலக்கணக்கொத்திற் கூறியாங்கே மனச்சாட்சிக்கு மாரூகப்புகலும் வேதாகமப் புரட்டர்களும் இந்த யாழ்ப்பாணப் புலவர்களின் பெயர்களைக் கேட்டவுடனேயே நடுங்கினார்கள். இவர்களேயல் லாமல் நவாலிச் சோமசுந்தரப்புலவர், பாதர் ஞானப்பிரகாசர், இராசநாயக முதலியார், சுவா மி விபுலானந்தர், சுதேசநாட்டியப் பதகிராதிபராய துஷ்ட நிகிரக, வேலுப்பிள்ளை என்பவர்களும் பாஷாபிவிருத்தியின் பொருட்டரும் பாடுபட்டுள்ளார்கள்.

இவர்களின் போதனைகளினுலே மாழ்ப்பாணத்தவர்களிற் பெரும்பகுதியினர் கல்வியறிவுற்றவர்களாகவும் சௌவாசாரப் பழங்களாகவும் விளங்கினார்கள் கிராமங்கள் தோறும் ஆலயங்களை அமைத்து அறிவும் ஒழுக்கமும் மூன்றா குருக்கள்மாறைக்கொண்டு நித்தியநமித்தியங்களை நடத்துவித்தார்கள். மறப்பினு மோத்துக் கொள்ளாகும் பார்ப்பான் பிறப்பொழுக்கங்குன்றக்கெடும் என்றார் திருவள்ளுவர். பதிதன் என்னுஞ்சொல் சாதி சயய ஒழுக்கங்களிற்தவறினவன் என்னும் பொருளை உடையது. “பதிதஸ்ய நதாஹ” என்பது அகங்கிணையச் சுலோகப்பகுதி. இதன் பொருள், ஒருவன் பதிதனுய விட்டானுகில் அவனுடைய ஞாதியர்கள் அவனை இறந்த வனுகப் பாவித்துத்தர்ப்பை சுட்டு ஸ்நானங்கு செய்து அவனைக்கழித்துப் போட்டார்களேயாயின் அதன் பின் னர் அவனைவரும் ஆசௌசங்கள்யாவும் ஞாதியர்களுக்கு இல்லை என்பதாகும். இது தமிழ் நாட்டுமரபாகும். இவ்விதமான சம்பவங்கள் சிலனங்கள் யாழ்ப்பாணத்தில் நடந்ததை யான்நேரே கண்டுள்ளேன்.

இஃதிவ்வாற்றுனே இருக்கத்தற்காலத்திலெங்களின் சைவசமயாழிமானம் விரைந்தெழுத்து ஒடித்தேசாபி மானத்துடனிரண்டறக்கலந்து அதன் மயமாகிச்சைவச

மயாசாரப் பழக்க வழக்கங்களையெல்லாங்கெடுத்தற்கு  
ஆரம்பித்து விட்டது. இது இங்ஙனேயாகத்  
தெய்வ வழிபாடு குறைந்து தெய்வ நிந்தனையும் மறை  
கள் நிந்தனையும் ஆரம்பித்துவிட்டன, இளைஞர்களைல்  
லோரும் அரசியலிற் கவனஞ் செலுத்துகின்றார்களன் நிக்  
கல்வியிற் சற்றேனுங் கவனங்கொள்கின்றார்களில்லை,  
அந்தணர்கள் முன்போன்று தங்கட்குரிய ஆறுவகைத்  
தொழில்களையுஞ் செய்கின்றார்களில்லை, அவர்களை முன்  
னரே போன்று ஆதரித்து ஊக்கப்படுத்துபவர்களும்  
அருகிவிட்டார்கள். இதனால் அவாகளும் இந்தியாவில்  
லுள்ள பிராமணர்களில் ஒருசாரார் பேரன்று அரசினருத்தியோகங்களை நாடுகின்றார்கள், ஜையேயா, அவர்கள் தான் என்ன செய்வார்கள், தமிழ்ப்பாஷையிலாவது  
வேறு எந்தப்பாஷைகளிலாவது பிரதானமாகக் கற்க  
வேண்டியது இலக்கணமேயாகும் இலக்கணங் கற்கா  
விடில் பிழையறப் பேசவாவது எழுதவாவது முடியா  
தென்பது பலருமறிந்ததொன்றாகும், முற்காலத்திருந்த  
ஆசிரியர்கள் நிகண்டு நன்நால் தொல்காப்பியம் பார  
ாம் இராமாயணம் திருவள்ளுவர் திருக்கோவையார்  
புறநாநாறு முதலனவாய இலக்கண இலக்கிய நால்  
களைக் கற்பித்தார்கள், கற்பவர்களும் மாணக்கமுறை  
யானே இருந்து கற்றார்கள் இனி இடைக்காலத்தில்  
அரசினரின் உதவிபெற்ற பாடசாலைகளில் ஆஜம்வகுப்பு  
மாணவர்களுக்கு நன்நாலில் எழுத்தியல் பதவியல்களும்  
எழாம் வகுப்புக்கு பெயர்விளை பொது இடை உரியியல்களும் எட்டாம் வகுப்புக்கு உயிரீற்று மெய்யீற்று  
உருபுபுணரியல்களும் கட்டாயமாகவே படிக்க வேண  
யனவாக இருந்தன, அக்காலத்தில் அரசினரின் தரா  
தரப்பத்திரம் பெருதவர்களாக இருப்பினும் முறை  
யானே கலைபயின்று அறிவுமுதிர்ந்த ஆசிரியர்களும்,  
அவ்வாற்றுனே நிரம்பிய கல்வியுடன் தராதரப் பத்திரம்பெற்ற ஆசிரியர்களும் செவ்விதே கற்பித்தார்கள்.  
வித்தியாபர்க்கார்கள் ஆங்கிலப் பட்டதாரிகளாக இருந்தமையால் அவர்களிற் சிலா இலக்ண இலக்கியங்களை  
நன்கூறியாதிருந்தார்களெனினும் தெரிந்தவர்கள் போன்று  
வெகு சாதுரியமாகக் கருமமாற்றினார்கள். சிலபாடசாலைகளில் எட்டாம் வகுப்பிற் படித்த பின்னைகள் கந்தபுராணம் முழுவதிற்குமே பயன்சொன்ன பெருமையையும் பெற்றிருந்தார்கள். தற்காலமோவெனின் இலக்கணம் என்ற பாடம் அரசினர் பாட அட்டவணையில்

விருந்தும் மறைந்தோடிவிட்டது. அது எங்குனே ஒடியது எங்குப்போய்த்தங்கியிருக்கின்றது என்பது பரமரக்சியமே. ஆசிரியர்களுட் சிலர் பாஸை என்னும் பாடத்தினுள்ளே இலக்கணமமைகின்றதே எனக்கூறுகின்றார்கள். ஐயையோ, மதுரைத் தமிழ்ச்சங்கத்திற் பெரும்புல்லர் திலகமாக இருந்துகொண்டு தருமி என்னுமந்தனைச் சிறுவன் கொண்டுவந்த சோமசுந்தரக்கடவுளின்

கொங்குதேர் வாழ்க்கை அஞ்சிறைத் தும்பி  
காமஞ் செப்பாது கண்டது மொழிமோ  
பயிலியது கீழீய நட்பின் மயிலியற்  
சௌ யெயிற்று அரிவை கூந்தலின்  
நறியவும் உளவோ நீயறியும் பூவே

என்னும் செய்யுளிற்கும் பிழை கூறிய நக்கீரதேவருக்கும் தமிழிலக்கணஞ் செவ்விதே தெரியாதென்று அகத்திய முனிவர் கற்பித்தாரென்றால் அந்த இலக்கணத்தினைப்பாஸை என்னும் பாடத்தினுள்ளடக்கித் தற்காலத்திலாசிரியர்கள் படிப்பிப்பதெங்குனே என்பதையும், இந்த ஆசிரியர்களுள் நூற்றிற்கு எத்துணைவிகிதமானால் இலக்கண இலக்கியங்கற்பிக்குமாற்றல் பெற்றுள்ளனரென்பதையும் ஆராய்ந்து ஆவனசெய்தல் தமிழ்ப் பாஸையை விருத்தி செய்யக்கருதும் பெரியோர்களின் கடமையேயாகும்.

தற்காலத்தில் விஞ்ஞானம் (சயன்ஸ்) மிருகநால் (குலோசி) தாவரநால் (பொற்றனி) முதலியன் ஆங்கிலத்திலிருந்து தமிழில் மொழிபெயர்க்கப்பட்டுள்ளன. இவைகள் சாலவும் வரவேற்கப்படவேண்டியனவேயாகும். இவைகளில் முன்னரே தமிழ்ப் பாஸைபில் வழங்கப்படாத புதுப்புதுச் சொற்கள் சில மொழிபெயர்பாக எழுதப்பட்டுள்ளன. இச்சொற்களுக்குப் பக்கத்திலே அவ்வவற்றிற்குரிய ஆங்கிலச் சொற்கள் குறிப்பிட்டிருத்தல் வேண்டும். இங்குனே சிலர் குறிப்பிடுள்ளனர். சிலர் குறிப்பிடாமையாற் கற்போர் பலருங்கற்பிப்போர் சிலரும் இடர்படுகின்றார்கள்.

தற்பொழுது சைவசமயமும் தமிழ்ப்பாஸையும் எத்துணைச்சீர்கேடு அடைந்துள்ளன என்பதை இதுவரையில்யான் குறிப்பாகவே எடுத்து விளக்கியுள்ளேன். ஆறுமுகநாவலர் போன்ற உண்மைச்சைவாபிமானிகள்

தற்காலத்திருப்பார்களேயாயின் காவி யடுத்துக்கொண்  
 டுகூடச் சமயத்திற்கேற்றமாதிரிப்பேசி வயிறுவளர்க்கும்  
 வேதாகமப்புரட்சர்களாகிய வேடதாரிகள் இங்குவந்து  
 தலை காட்டுவார்களா, இனித்தற்பொழுதுள்ளவர்களிற்  
 பலர் சிறிய சிறிய இலகுவான சொற்களினை  
 வேயே நூல்களியற்றுகின்றார்கள். பொதுமக்கள் விரும்  
 புவதும் அஃதேயாகும், நான் அங்ஙனே செய்யாது  
 இச் சிறுநாளினும் இதற்குமுன்னரே வெளியிட்ட அரு  
 ணகிரி நாதருங் கதிர்காமமும் என்னும் நாளினும் சே  
 னவரயர் நச்சினூர்க்கினியர் போன்ற பேராசிரியர்களின்  
 வசன நடையைத்தழுவி முற்காலங்களில் வழங்கிய  
 அரும்பதங்களைச் சிறுகப் பெய்து இயற்றியுள்ளேன்.  
 இஃதெக்காரணம் பற்றியோ வெனின், மிகப்புராதன  
 காலத்தனவாயசங்க நூல்களிலேயுள்ள அருஞ்சொற்கள்  
 பல இக்காலத்தில் வளங்கிவராமையாலும் இன்னுஞ்  
 சில்லாண்டு களிலவை அழிந்தொழிந்து போகுமே என  
 அஞ்சியமையாலுமேயாம். இதற்கு தாரணமாக நக்கீர  
 தேவராளியற்றப்பட்ட திருமுருகாற்றுப்படை யென்னும்  
 நாளில் திருவேரகம் என்னுஞ் சுவாமி மலைக்குரிய செய்  
 யுளில் “புலராக்காளகம் புலர உழை உச்சிக்கூப்பிய  
 கையினர்” என்றவரியில் உடுக்கின்ற வஸ்திரம் என்  
 றுங் கருத்தினையடைய காளகம் என்னுஞ் சொல் இக்  
 காலத்தில் அநேகருக்குத் தெரியாத தொன்றேயாகும்,  
 இன்னும் இதுபோன்றன பல வள, இந்நூல் சைவசமய  
 சம்பந்தமான தாதலால் எங்கள் பாடசாலைகளில் மேல்  
 வகுப்புக்குரிய சமயபாடமாகக் கற்பிக்கப்படல்வேண்டும்  
 இதன் பொருட்டாக இதனிறுதியில் அரும்பதவிளக்க  
 மும் எழுதி வெளியிட்டுள்ளேன். இதனைக்கற்பவர்களும்  
 கற்பிப்பவர்களும், அச்சவாகன மேற்றிவெளிவரச் செய்  
 தற்காதார புரங்களாக இருந்து பொருஞ்சுபகரித்தவர்  
 களும் அழகுற அச்சிட்டளித்த அச்சகத்தார்களும்,  
 அரியானை என்னுந் தேவாரத் திப்பதிகத்திற் கூறிய  
 வண்ணமே பெரும்பற்றப்புலியுரானைப்பற்றிப் பேசுபவர்  
 களும் இஷ்டசித்திகளையல்லாம் பெறுவார்களாத.

38, கொட்டபோம் தெரு இங்ஙனம்  
 கொழும்பு-13 சிவ. பண்டிதநாடராஜா

சினிமாக்களிலும்

நாடகங்களிலும் படிக்கின்ற

மாதிரிப்பதம் முதன்முதலியற்றியருளிய

## முத்துத்தாண்டவர்

நடராஜத்தாண்டவத் துதி.

அநந்த நவ ரத்னவில சத்கடக கிங்கிணிஞ்ஜஸம்  
ஜூஸஸம் ஜூஸரம்  
முகுந்த வி தி கஸ்தகத மத்தள வயத்துவனி  
திமி திமித நர்த்தனபதம்  
சகுந்தரத பர்தூரத நந்திமுக தந்திமுக  
பரிஷ்கிரிஷி சங்க நிகடம்  
சநந்தசன கப்ரமுக வந்தித பதம் || பர  
சிதம்பர நபா கிருதிபஜு

சுவயம்புலிங்கங்களையும் தேவவிங்கங்களையும் பா  
ணலிங்கங்களையும் உடையனவாய், அநேகநூதன சித்தி  
ரவேலீப்பாநுகருடன் பொலிந்து சிறந்து விளங்குகின்ற  
பல சிவரலயங்களையும் குகாலயங்களையும் அநேக நதி  
களையுந் தன்னகத்துட் கொண்டுள்ளதாயும், முற்றத்  
துறந்த பெரும் ஞானிகளையும் சாதுக்களையும் சமயபோ  
தகர்களையுந் தோற்றுவித்ததனுலும், புண்ணியழுமி என  
ப்பலராலும் புகழுந்து கூறப்படும் இந்தியாவிலே, ஓர்  
தாலத்தில் அகத்தியமுனிவர் குடகமலையீன் மேலே வைத்  
துக்கொண்டிருந்த கெண்டியிலே உள்ள தன்னீரை  
விநாயகக்கடவுளானவர் தேவேந்திரனின் வேண்டு

கோளின்படியே காகவடிவமுடையவராகச் சென்று அந்தக்கெண்டியின் மேலிருந்து சரித்து வீழ்த்தியமையினாலே அதிலிருந்து உற்பத்தியாகிப்பாய்கின்ற காவேரி ஆற்றின் நீர்வளமுடையதாகிய சோழமண்டலத்திற் தஞ்சாவூர்ப்பெரும் பிரிவில், சௌவாசார ஸீலர்களாய் வருணைச் சிரம ஒழுக்கங்களிற் சற்றேனும் பிறழாத சற்சனர்கள் வசிக்கின்ற சீர்காழி என்னும் நகரம் ஒன்று சரித்திரப் பிரசித்தி பெற்றதாய் நிலை பெற்று விளங்குகின்றது. இதற்குப் பிரமபுரம், வேணுபுரம், பெரும்புகலி, வெங்குரு, திருத்தோணிபுரம், பூந்தராய், சிரபுரம், புறவம், சண்பைநகர், கொச்சைமயம், சீர்காழி, கழுமலம் என்னும் பன்னின்னடு திருப்பெயர்கள் உள்ளன. இந்நகரம் தனுஸ்கோடியிலிருந்து தஞ்சாவூர் மாயவரம் மார்க்கமாகச் சென்னபட்டணத்திற்குச் செல்லும்புகைரதவீதியில் இருநூற்றறுபதாவது மைவிலும், சென்னபட்டணத்திலிருந்து தெற்கே நூற்றறுபத்திரண்டாவது மைவிலும், சிதம்பரத்திலிருந்து தெற்கே பத்தாவது மைவிலும், திருச்சிராப்பளி ஆகர்யவிமான நிலையத்திலிருந்து மாயவரம் வழியாகச் சென்ன பட்டணத்திற்குச் செல்லும் வீதியில் என்பத்தெட்டாவது மைவிலுமிருக்கின்றது இந்த நகரத்திலே ஓர் மிகப்பிரபலிய மான சிவாலயமிருக்கின்றது.

இந்தச் சிவாலயமானது திருச்சிராப்பளிக்கும் சிதம்பரத்திற்கும் இடையிலே உள்ளது மாயவரத்திற்குக் கிழக்கே நான்குமைல் தொலைவிலிருக்கும் தருமபுரமடாதிபதியவர்களின் சிர்வாகத்திற்குட்பட்டதாக இருக்கின்றது. இந்த ஆடினமடமானது பாண்டிய நாட்டில் ஸ்ரீ வில்லிபுத்தூரிற் கார்காத்த வேளாளகுலதிலகரா

யச் சிவநேயச்செல்வராக இருந்த கம்பிரமணிய பிள்ளை அவர்களுக்கும் மீனுக்கி அம்மையாருக்கும் புது திரராக உதித்தவரும் மதுரைச் சோமசுந்தரப் பெருமானுரைப் போற்றி வழிபாடு செய்து அப்பெருமானுரை திருவுள்ளத்தின்படியே திருவாரூரிலே இருந்த ஸ்ரீ லஸ்ரீ ஞானப்பிரகாச தேசிகரவர்களிடத்தில் தீசையும் ஞானேபதே சமும் பெற்றவருமாகிய ஸ்ரீஸ்ரீ குருஞானசம்பந்த சுவாமிகளவர்களிலும், யமதர்மராஜனாலும் அகஸ்திய மகாமுனிவரி என்று மிரதிஷ்டைசெய்து பூசிக்கப்பெற்ற தர்மபூர்ஸ்வரர் ஆலயத்தின் பாங்களிலேயே ஸ்தாபிக்கப்பட்டது. இந்தக்குருமூர்த்திகளைக் கண்ணுற்ற அகஸ்திய முனிவரின் சிஷ்யர்கள் தருமபூர்ஸ்வரர் ஆலயத்தையும் இவரிடமே ஒப்புவீத்துவிட்டனர். இவ்வாற்றுனே இவர் திருக்கயிலாய பரம்பரை மெய்கண்டதேவர் வழிச்சங்தனகாரியராகி ஆலய பரிபாலனங்கு செய்து கொண்டும் தம்மைவந்தடைந்தோரின் பக்குவநிலையினையறிந்து அன்னேர்க்கு ஞானேபதேசங்குசெய்து கொண்டும் அருளாட்சி நடாத்தினார். இக்குருமூர்த்திகளின் பின்னரே சிஷ்ய முறையானே ஆசாரியர்கள் ஆதீனகர்த்தர்களாக இருந்து பற்பல அற்புதச் செயல்களையுஞ்ச செய்து கைவசமய பரிபாலனங்கு செய்துள்ளனர்.

இஃது இங்குனேயாகத் தெய்வவிசவாசம் அருகி அஞ்ஞான இருள்பரவியிருக்கின்ற இக்காலத்திலே சாட்சாத் பரமபதியே சடாமகுடத்திலேயுள்ள கங்காநதியையும் பாலசந்திரனையும் நெற்றிக்கண்ணினையும் மறைத்து மானுடயாக்குத் திடையவராய் வந்தருளினாரேன ஆண்குரோத் சிற்சிலகமயங்களித் தகுதப்படும் பெருந்தனக்கைமயை உடையவரும், சிவகநமசுந்தரீ சமேத

ஸ்ரீ நடராஜப் பெருமானுரைத் திருத்தில்லையினிற் பலநாட் பராவிய பெருந்தவத்தினருமாகிய ஸ்ரீ ஸ்ரீ சுப்பிரமணிய ஞானசம்பந்த பரமாசாரிய சுவாமிகளவர்களே தற் பொழுது இந்தத்தரும்புர ஆதீன கார்த்தராக இருந்து ஞானச்செங்கோலாட்சி நடாத்துகின்றனர். இவர் வேத வேதாந்த தத்துவவிசார வைதிகசைவாசார சீலசி ரேஷ்ட சமரசநிலையின் இலக்ஷியப் பேற்றினராயும், தேவார திருவாசகாதிகளை இசைமுறை பிறழா தோதும் சங்கீத விற்பனைரத்தினமாயும், அருள் வேண்டினர்க்கும் பொருள்வேண்டினர்க்கும் அருளும் பொரு ணும் வேண்டினர்க்கும் அவ்வவர் வேண்டியாங்கே ஈந்த ருளும் பெருவள்ளலாயும், ஆரிய திராவிட கலாசாலை களையும் வேதாகம கலாசாலைகளையும் நிறுஉவியும் தே வார திருவாசக சைவசித்தாந்த நூல்களை அச்சவா கன மேற்றியும் இன்னேரன்ன பற்பலவற்றினாலும் சைவபரிபாலனஞ்சு செய்பவராய்க் கிரியிற்தீபம் போல ஞானஞ்ஜிவீசி விளங்குகின்றனர்.

இந்தநகரத்திலே ஏறக்குறைய இருநாற்றைம்பது வருடங்களின் முன்னரே பரம்பரையாகவே மேளவாத் தியத் தொழில்செய்யும் பிரிவினருள் இளைமைப்பராயத் திலேயே தந்தையாரையும் தாயாரையு மிழந்த தாண்டவன் என்னும் பெயரினையடைய சிறுவரென்றுவனிடுந் தான். இந்த இளைஞனே எங்கள் பக்தமுத்துத்தாண்ட வராகும், அநாதையாக இருங்க இவரை வறுமைப் பினியேயல்லாமல் திரேகப்பினியும், இவரின் பிறவிப் பினியை நீக்குவான் விரும்பிப்போலும் மிகு சீக்கிரமா கவே வந்து பற்றிவிட்டது. இதனால் இவர் தனது பரம் பரைத் தொழிலைச் செய்யப் பழகவுமில்லை, அவ்வாறே

பயில எண்ணவுமில்லை. இவர் தனது சுற்றுத்தவர்களினில்லங்களிற் சென்று உணவருந்திக்கொண்டு பிரதிதினமுந் தோணியப்பராலயத்திற்குச் சென்று தனது இன்னல்களை நினைந்து நினைந்து குறை இரந்துவணங்கி வருவாராயினர். தற்காலத் திளைஞர்களுட் சிலர் சினிமாப்படக்காட்சிகளிலே படிக்கப்படுகின்ற சிற்றின்பப்பாடல்களையே மனம் பண்ணிக்கொண்டு சுதா முனுமுனுத்துக்கொண்டு திரிகின்ற தன்மையையே போன்று இவரும் கல்வி கல்லாதவராயினும் அந்த ஆஸ்யத்திற்கு வருகின்ற மெய்யத்யார்கள் பாடித்துதிக்கின்ற பேரின்பப்பாடல்களாகிய தேவார திருவாசகப்பாடல்களைக்கேட்டு மனம் வயப்பட்டு அவற்றை மனம் பண்ணிக்கொண்டு வாய்க்குள் முனுமுனுத்துக்கொண்டே திரிவாராயினர். இவர்தனது சுற்றுத்தவர்களாகிய மேளகாரர்களின் வாத்தியங்களைக்கேட்டு மகிழ்ந்து தானும் அவர்களைப் போன்றே இடையிடையே தலையை அசைப்பார் உருத்திர கணிகையர் மரபிலே உதித்த சிவபாக்கியம் என்னும் பெயரினையுடைய மங்கை நல்லாளாருத்தி இந்தக்கோவிலுக்கு நாடோறும் வந்து இறைவன் முன்னிலையிலே பரதநாட்டிய முறை சிறிதும் வழுவாது ஆடிப்பாடி வணங்கிவந்தனர். இதனைக் கண்ணுற்ற இந்தத் தாண்டவருங்கிரமமாகவே இவ்வாடலைக்கண்டும் பாடலைக்கேட்டும் இவற்றுற்சொக்கி மனம் நெக்குநெக்குருகிப்பரவசமடைந்து நின்றனர். இந்தச் சிவசம்பந்தமாய அன்பின் காரணுரத்தமாகவே இவர் இடையிடையே இந்தச் சிவபாக்கியம்மான் வீட்டிற்குச் சென்று ஆங்குத்தங்கிநின்று பாடல் கேட்பாராயினர். இதனைக்கண்ணுற்ற அவ்வூராருட்சிலர் இவரைநூயாண்டி செய்து

பழித்துரைத்தார்கள். “ ஊருக்கெழியவன் பிள்ளையார் கோவில் ஆண்டி ” என் னும் பழமொழிக்கிலக்காகவே அநாதையாகிய இவருக்காகப் பரிந்து பேசவார் தானும் அக்காலத்திருந்திலர் போலும் “ தட்டிப்பேசவார் இல்லாவிட்டால் தம்பி சண்டப்பிரசண்டம் ” என்னும் முது மொழிப்படியே இவரின்மேற்குறை கூறுபவர்கள் பெரு கிவிட்டார்கள். இக்காரணத்தினாலேயே இவரின் சற்றத் தவர்களும் இவரை வெறுத்தனர். அதனாலிவரும் சற்றத்தவர்களினில்லங்கட்குச் சென்று போசன மருந்தும் வழமையையும் படிப்படியாகவே நிறுத்திவிட்டனர். போசனங் கிடைத்த நேரங்களிலேயே உணவருந்தினர். அங்கனேகிடைக்காத நேரங்களில் “ சிவ, சிவ ” என்றே பல முறை கூறிக்கொண்டிருந்தனர், இங்கனமாகவே ஒரு நாளிரவு பசிக்களையுடனே ஆலயத்தின் உட்பிரகாரத்திலே உள்ள ஓர் மண்டபத்திற் படுத்துறங்கிவிட்டனர். இதனை அறியாத கோயிற்குருக்களும் பணிவிடைகாரர்களும் அர்த்தசாமப்பூசை முடிந்தவுடனே கபாடபந்தனஞ் செய்து கொண்டு தத்தம் இல்லங்கட்குச் சென்றுவிட்டார்கள்.

இஃதிங்கனமாகவே, இதற்குச் சில்லாண்டுகளின் முன்னரே இவ்வாலயத்தின் முன்பாகவே உள்ள திருக்குளத்தின் கரையிலே நின்று கொண்டு கோயிற் கோபுரத்தைப்பார்த்து “ அம்மே அப்பா ” என்று அழுதவரும் அவ்லூரிலே இருந்த வைத்திகப் பிராமணர்பரம் பரையில் கௌணியர் கோத்திரத்திலுதித்த சிவபாதவிருதையரதும் பகவதி அம்மையாரதும் சுதனும், முஹாண்டுப்பராயத்திலேயே “ தோடுடைய செவியன் ” என-

ஆரம்பித்து அமிழ்தினு மினியனவாய் வேதாகம சுத்தா  
த்து விதசைவ சித்தாந்த நூல்களின் சாரங்களை உள்ள  
டக்கியனவாய் மினிர்கின்ற தேவாரத்திருப்பதிகங்களைப்  
பாடியருளிய திருஞானசம்பந்த மூர் ததி நாயனருக்கு  
ஞானப்பாலூட்டியருளிய உலகமாதாவாகிய உமாபிராட்  
டியாரும் அருள் வள்ளலாகிய சிவபெருமானும் இந்தத்  
தாண்டவருடைய பசிநோயைத் தீர்த்து ஆட்கொள்ளத்  
திருவுள்ளங் கொண்டார்கள். ஆகவே உமர்பிராட்டியார்  
ஒர்மானுடவடிவங்கொண்டு சென்று உறங்கிக்கொண்  
டிருந்த தாண்டவரை எழுப்பி ஞானப்பாலடிகிலைக்  
கொடுத்தருளித் திருநோக்குத் தீஷையுஞ் செய்தருளி  
“ நீ தில்லைக்குப்போ, ஆங்கே நடராஜப் பெருமானூர்  
உனக்குச் சர்வாபீஷ்ட சித்திகளையுங் கொடுத்தருள்  
வார் ” எனக்கட்டளை இட்லாகிய வாக்குத்தீஷையுஞ்  
செய்து மறைந்தருளினார்.

பூர்வ ஜென்ம புண்ணிய வசத்தினுலே இப்பெரும்  
பேறுபெற்ற தாண்டவர் சிவசந்திதானத்திலே ஆழந்த  
தியானத்தில் அமர்ந்திருந்தனர். வழமை போன்று பிரா  
தக்காலத்தில் ஆலயக்கதவைத் திறந்துகொண்டு உள்  
ளேபுகுந்த குருக்கள் தாண்டவரைக்கண்டு சாலவும்  
இறும்புதெய்தி அந்தத்தாண்டவர் மூலமாகவே நடந்த  
சம்பவங்களை யெல்லாமறிந்து அவருக்குப்பொருளுதவி  
செய்து விழுதிப்பிரசாதமும் நல்கி முத்துத்தாண்டவர்  
என்னும் நாமகரணமுஞ் செய்து சிதம்பரத்திற்குப்  
போக வழியனுப்பினார். இவ்வாற்றுனே ஆங்குங்னறும்  
ஏற்பட்டுத் தில்லைத்திருநகரை அடைந்த முத்துத்  
தாண்டவர், மூன்றேர் காலத்திலே கெளடதேசத்தரச்

உகிய இரணியவர்மன் வடஇந்தியாவிலே உள்ள அந்தர்வேதி என்னும் இடத்திலிருந்து பலவரிசைகளோடும், ஆகவேநியம், காருகபத்தியம், தச்சினைக்கிணி என்னும் மூவகைச் சிவாக்கிணி சகிதமாக ரதத்திலேற்றி அழைத்துவந்த ஒரையில் தில்லை மூவாயிரவர்கள் என்னும் எண்ணிக்கையில் ஒன்று குறைந்தமையால் மனம் வருந்திய அரசனும் வியாக்கிரபாத முனிவரும், பிறருங்கேட்ப “நாமும் அவர்களில் ஒருவர்” என அந்தக் கூத்தப்பிரானாராலேயே அசரீரியாகக்கூறப்பட்ட பெருமையையும், திருநாவுக்கரசு நாயனாரவர்களால்,

பொருவிடை ஒன்றுடைப் புண்ணிய  
மூர்த்தி புலியதளன்  
உருவுடை அம்மலை மங்கை  
மணைன் உலகுக்கெல்லாம்  
திருவுடை அந்தனர் வாழ்கின்ற  
தில்லைச்சிற் றம்பலவன்  
திருவடி யைக்கண்ட கண்கொண்டு  
மற்றினிக் காண்பதென்னே. என்னுந்தேவா

ரச்செய்யுளில் “உலகுக்கெல்லாந் திருவுடை அந்தனர்” என்றும், திருஞானசம்பந்த மூர்த்திநாயனாரவர்களால்.

இராகம், யதுகுலகாம் போதி, தாளம், திரிபுடை  
கற்றுங் கெரியோம்பிக் கலியை வாராமே  
செற்றுர் வாழ்தில்லைச் சிற்றம் பலமேய  
முற்று வெண்டிங்கண் முதல்வன் பாதமே  
பற்று நின்றுரைப் பற்று பாவமே.

என்னும் தேவாரச் செய்யுளில், வேதாகமங்களை முறைப்படியே கற்றுக்கிரியாபாகமாகிய நித்தியாக்கினி யை வளர்த்து, அதன் வாயிலாகவே பசி மிடி நோய் முதலாயின நாட்டினுட்புகுந்து பிறவுயிர்கட்டகெல்லாம் இன்னல் விளைக்காதபடி அவற்றை நாசஞ்செய்பவர்களாகிய அந்தனர்கள் என்னுங்கருத்தினை உடைய “கற்று ஆங்கு எரிஓம்பி கலியை வாராமே, செற்றார்” என்றும் புகழ்ந்துபாடப்பட்ட பெருமையையும், திருவாரூர்க்கிவாலயத்தில் நின்று சிவனடியார்களைத்துதிக்க விரும்பியவராகிய திரு முனைப்பாடி நாட்டுத்திருநாலூரில் பிராமணகுலத்திலுதித்தசடையஞரதும் இசைஞானி அம்மையாரதும் புதல்வராகிய கந்தரமூர்த்தி நாயஞரவர்களுக்கு அந்த வன்மீகநாதரே “தில்லை வாழந்தனர்தம் அடியார்க்கும் அடியேன்” என்று அடியெடுத்துக்கொடுத்ததனாலுள்வாய் மிகப்பெரும் பெருமையையும் உடையவர்களாகிய தில்லைவாழ்அந்தனர்கள் வசிக்கின்ற வெளிப்பிரகாரங்களை வலஞ்செய்து கொண்டு வந்து சிவங்கைத்தீர்த்தத்தை அடைந்து ஷ்நானங்கு செய்து அதிவிருந்து புறப்பட்டு வல்விரைந்து ஆலயத்தினுட்புகுந்து நடராஜப் பெருமானரின் திவ்விய சந்நிதியில் நின்றனர். அதே சமயத்தில் பெருமானஞருக்குப் பூசை நடைபெற்றுக் கொண்டிருந்தமையினால் ஆலயக்குருக்களாகிய தீக்குத்தரயா அவர்கள், கர்ப்பூர தீபத்தைக்காட்டினார்கள் அதேசமயத்தில் ஆங்கு வணங்கிக்கொண்டு நின்ற அடியார்கள் “பூலோக கைலாசகிரி சிதம்பரம்” என்றார்கள். இது முத்துத்தாண்டவருக்குக்கேட்டது, இறைவன் கட்டளை ப்படியேபோலுங் கலைவாணிதாண்டவரின் நாவிற்புகுந்

து நின்று தாண்டவமாடத்தொடங்கி விட்டாள். உடனேயே அவர் பவப்பீரியா இராகத்தில் மிச்ரசாதி ஐம்பைதாளத்தில்.

## பல்லவி

பூலோக கயிலாசகிரி சிதம்பரம் அஸ்லால்  
புவனத்தில் வேறும் உண்டோ பூலோக

## அனுபல்லவி

சாலோக சாமீப சாரூப சாயுச்ய  
சபைவானர் ஆநந்தத் தாண்டவம் புரிவதால்

பூலோக

## சரணம்

நாலுமக மேருவெனும் நாலுகோ புரநிலையும்  
நவரத்ன மனிகளால் ஒளிர்ச்சித்ர மதில்களும்  
மேலுலகை அளந்திடல்போல் உயர்ந்து வெயில்  
விரித்த கம் பத் திரள்களும்  
காலுலவும் ஆயிரக்கால் மனிதரள மண்டபமும்  
கங்கையின் நிறைந்த சிவ கங்கையின் விலாசமும்  
ஆலிலையில் மாலும் அய னலுமறி யாதபேர்  
அம்பலமும் மேவுவோர்க் அற்புதம் புரிதலால்

பூலோக

வேதமுதல் எனுழுல நாதர்தூ பியுமேரு  
வில்லியார் சிவகாம வஸ்லியார் கோயிலும்  
மாதவர்கள் விண்ணவர் தீதுகள் றிடவந்து  
வாழ் வறும் மாளிகை களும்  
ஏதம் ஒரு சற்றும் அனுகாத கட்டளைகளும்  
இரவிபோல் இலங்கிடும் இந்திர விமானங்களும்  
காதலுற் ஞேகண்ட பூதலத் தோரெலாம்  
காண்று ரூயிரங் கண்வேண்டும் என்கையால்

பூலோக

மேவாருந் தொழுந்தில்லை முவாயிரம் புனிதர்  
 வீதியுஞ் செவர் திருவீதியின் மடங்களும்  
 தாவாப் பசிதவிர வாவா எனுஞ்சத்ர  
 சாலை யும்பல சோலையும் நறும்  
 பூவாவியும் வயலும் ஓவாம வேபெருகு  
 பொன்னி நதி யுந்தெருவும் மன்னிய வளங்கண்டு  
 தேவர் முதல்முவர் பாவாணர் அனைவரும்  
 சிவத்தலத் திற்திலகம் தில்லைவன மென்கையால்

என்னும் பாவினைப் பாடித்துதித்தனர். இவர் அந்நாட்டொடங்கிப் பிரதி தினமும் அந்த ஆநந்தத்தாண்ட வராகிய ஸ்டராஜப்பெருமானுரைப் புகழ்ந்து டாடிப் பாடிப் பரவிக்கொண்டு அந்தச் சிதம்பரத்திலேயே இருந்தனர். இவ்வாற்றானே சின்னட்கள் செல்ல இவர் மாணிக்கவாசக சுவாமிகளும், திருநந்தஞ்சாரும் அந்தப் பரம்பரனுடன் இரண்டறக்கலந்த தன்மையேபோன்று தானும் சாருப்பதவியை அடைதல் வேண்டுமென்னும் பேரவாவுடையராய் ஒரு தினம் இறைவன் சந்திதியிலே நின்று கோகிலப்பிராயா இராகத்தில் ருபகதாளத்தில்

ପଲଲବୀ

## ଅତ୍ୟପଲବି

கானிக்கை யாகக் கொடுத்தேன் உனக்கென்னை  
ஆனிப்பொன் நேதிஸலை அம்பல வாறு மானிக்க

சுரணம்

நோயும் வறுமையும் சண்டையி டாதே  
 நோக்கரை நோக்காக நோக்கி விடாதே  
 தாயும் தமரும் சலித்து விடாதே  
 சங் தியில் வை யாதே  
 ஆயும் இனம்பிறை சூடிய மூர்த்தி  
 அத்வித மூர்த்தி புத்தி அளித்து  
 தீயும் மறுமை எதிர் நின்று தள்ளும்  
 சிற்சபை மந்திர சிதம்பர தேவா மாணிக்க

கட்டிலை விட்டுக் கூத்துமென் ஞதே  
 காலைக் கரங்களைக் கட்டுமென் ஞதே  
 கொட்டி முழக்கிட்டு கூகூவென் ஞதே  
 தோ ரணி கொள் ளாதே  
 எட்டி யொருவர் புலம்ப வராதே  
 ஏழைப் பின்தை எடுமென்றி டாதே  
 சிட்டர் தொழுந்திருக் கட்டளை மேவும்  
 சிதம்பர தேவா திருநட ராஜா மாணிக்க

கட்டையின் மேல்வைத்துச் சுட்டுவி டாதே  
 கள்ளக் குழியிற் புதைத்துவி டாதே  
 பட்டும் பணியுந் தரித்தய லோரவந்து  
 பால் அள்ளிக் குத் தாதே  
 கிட்டி ஒருவர் சடங்குசெய் யாதே  
 கேட்டவ ரெஸ்லாம் கிடைக்கத் தருமென  
 சிட்டிப் பவன்பணி சிற்சபை மேவும்  
 சின்மய ரூபா சிதும்பர நாதா மாணிக்க

சிற்பர தற்பர மெய்ப்பொரு ஞங்கண்ட  
 சித்தரேல் ஸோரும் நிறைந்து தெரிசிக்க  
 தற்பத நான்கெனும் சத்தினி பாதமும்  
 சாயுச் சிய மும் பெறவே  
 பொற்பு மாரியை இமையேர் சொரிந்திட  
 போன்று சலாடும் ஆதிரை நாளினில்  
 கற்புர தீபம் போல் என்தன் உடலினை  
 கனக சபையினில் கலந்து கொள்வாயே மாணிக்க

என்னுஞ் செய்யுளைப்பாடிக் குறை இரந்து வணங்கினார். இஃதே இவருடைய இறுதிச்செய்யுள். அச்சமயத்தில் பிருதுவி அப்பு தேயு வாயு ஆகாசம் என்னும் பஞ்ச பூதசம்பந்தமாகிய இவருடைய யாக்கையானது மின்னென மறைந்துவிட்டது ஆன்மா பாலுடனே கலந்த நீரினைப்போன்று சிவபிரானுரின் பாதார விந்தங்களிற் கலந்து விட்டது, ஆங்கு நின்றோர் யாவரும் இறும்புதெய்தினர்கள். இவர் திருவாய் மஸர்ந்தருளிய செய்யுட்கள் ஏறக்குறைய நூறு என ஆன்றோர் கூறுகின்றனர்.

முற்காலத்திலே எங்கள் பரதகண்டத்திலே நிகழ்ந்த விசேஷித்த செயல்களிற் சிலவற்றை அவ்வக் காலங்களிலே இருந்த அரசர்கள் பெரும் பெருங்கற்களிலும் செப்புத் தகடுகளிலும் செதுக்கி எழுதிவைத்தார்கள், ஸ்தலபுராணங்களைப்பாடிய புலவர்களோவெனில் ஏடுகளில் எழுதிவைத்தார்கள். இவைகளை யெல்லாம் பிறகாலத்தில் சைவசமயாபிமானிகளிற் சிலரும் சரித்திராராய்ச்சியாளர்களுட் சிலரும் அச்சவாகன மேற்றி வெளியிட்டுள்ளனர். இந்த முத்துத்தாண்டவரோ வெனின் தாம்பாடிப்பாடித் துதித்தனரே அல்லாது பிறகாலத்தவராகிய நம்மனோர்க்குபயோகமாகும் பொருட்டாக எழுதிவைக்காதே பரபதமடைந்து விட்டனர். எனினும் அவ்வச சமயங்களில் அப்பாடல்களைக் கேட்ட மெய்யடியார்கள் மூலமாகவே அவரின் பாடல்கள் உலகவழக்கில் வந்து எழுத்துமூலமாகப் பிரசித்தி அடைந்து விட்டன. இவற்றுட் சிலவற்றைச் செந்தமிழ்ப்பாஷாபிமானச் சிவனேயச் செல்வர்களுட்கிலர் அச்சிட்டுவெளியிட்டுள்ளனர். இவற்றின் சொற்பொருட்தாள் அமைப்பின் நயத்தை நன்குணர்ந்த பிரபல நாதகரவித்து

வான்கள் இச்செய்யுட்களுட் சிலவற்றிற்குச் சுரம் வகுத்துத் தத்தம் குழல் மூலமாக வாசித்து உலகத் தினரை ஆனந்த சாகரத்தில் அமிழ்த்துகின்றனர். சங்கீத விற்பன்னர்களும் சினி மா நடிகர்களும் நடிகைகளும் இவற்றினுட் சில செய்யுட்களைப்பாடி அதற்கேற்ப ஆட்டங்களும் புரிந்து தாங்களும் மகிழ்ந்து பொது ஐனங்களையும் மகிழ்வீக்கின்றனர். இவற்றிற்கெல்லாம் எடுத்துக் காட்டாக இந்தப்பக்த முத்துத்தாண்டவரின் பாடல்களிற் சிலவற்றை ஈண்டுக் குறிப்பிடுகின்றனன்.

|     |        |           |
|-----|--------|-----------|
| (1) | இராகம் | தாளம்     |
|     | மோகனம் | ஏகதாளம்   |
|     | பஸ்லவி |           |
|     |        | அனுபஸ்லவி |

அருமருந் தொரு தனி மருந்திது  
அம் பலத்தே கண்டேனே. (அருமருந்)

திரு மருந்துடன் வரு மருந்து  
தில்லை அம்பலத் தாடும் மருந்து  
இருவி ணைகள் அறுக்கும் மருந்து  
ஏழை அடியார்க் கிரங்கும் மருந்து (அருமருந்)

### சரணங்கள்

கொன்றை தும்பை அணிந்த மருந்து  
கோதை மீதில் படர்ந்த மருந்து  
மன்று ணேநின் ரூடும் மருந்து  
மாணிக்க வாசகர் கண்ட மருந்து (அருமருந்)  
இந்திர ராணவர் வானவர் போற்றும்  
இருடிகள் தங்களுக் கெட்டா மருந்து  
சந்திர சூரியர் காலை மருந்து  
தானே முளைத்துத் தழைத்த மருந்து (அருமருந்)

திரித்தி இத்தியென் றுடும் மருந்து  
 தேவாதி மூவர்கள் கானு மருந்து  
 கருத்தைத் திருத்தி இருத்தும் மருந்து  
 காலணக் காலால் உதைத்த மருந்து (அருமருங்)

(2) இராகம் மணிரங்கு தாளம் சாபு  
பல்லவி

இனிச் சுமக்க முடியாது தேகம் — தில்லை  
அனுபல்லவி  
அம்பல வாணி

வனத் துறையுஞ் சிவகாம வஸ்லியுனம் பாகா,  
சரணம்

மலத்தினால் விளைந்த புழக் கூடு — துன்ப  
வாரியை புலவேபர் வாழும் பெருங் காடு  
சலத்துளி யினால்மலிந்த வீடு — இருமை  
தனைத்தனி எத்துயரம் தனை எடுத்துப் போடு இனிச்  
இருநாலு பேர்சுமக்கும் மூட்டை — நான்  
இருவளே சுமப்பன்றிந்த உடல்மாயக் கூட்டை  
மருவிலாப் பழங்காய்க் கோட்டை — சின்னா  
வாசலெலான்ப தாக்கே வரும் பழைய வீட்டை இனிச்  
வருவாத வூர்ஜையுங் காத்தீர் — ரண்ய  
வன்மனுக்குத் தனதாகம் வரவேந்தீர் பார்த்தீர்  
திருநாளைப் போவாளைச் சேர்த்தீர் — நாளும்  
சிற்சபையில் ஆனந்தத் தெரிசனங் தேற்றீர் இனிச்

(3) இராகம் தாளம்  
சுத்ததன்னியாசி ரூபகம்  
பஸ்லவி

சித்தர் இன்னம் உண்டோ பூஸாகத்தில்  
சித்தர் இன்னம் உண்டோ

( 16 )

அனுபல்லவி

அத்தர் தில்லை வாழும் அம்பலவானர்  
ஆனந்தத் தாண்டவ ராஜர் அல்லாமல்

( சித்தர் )

சரணம்

ஓப்பிடு வித்தைகள் எப்படி உலகத்தில்  
உடலே செப்பாக உயிரே பந்தாக  
செப்பிடு வித்தைகள் வினையா டினபிள்  
செப்புவதில்லை சென்றறி வீரென் மேற்கொண்டும் ( சித்தர் )

இதஞ் சொலிக் கின்றார் கிம்புரு டர்பாட  
இடந்தனில் அம்பிகை கண்களி கூடப்  
பதஞ்சலி வெம்புலி அஞ்சலி நாடப்  
பதஞ்சலி யாமலே நிதமும் நின்றுமே ( சித்தர் )

மாலொடு பிரமனும் தேபி தான  
மலர்ப்பதங் கண்டு வணங்கித் துதித்திட  
சாலோக சாமீப சாஞ்சுப சாயுச்யம்  
தந்தருள் தாண்டவ ராஜர் அல்லாமல் ( சித்தர் )

இராகம்

தாளம்

மாயாமாளவகேளள

ஆதி

பல்லவி

ஆடிக் கொண்டார்அந்த வேடிக்கை காணக்கண்  
ஆயிரம் வேண்டா மோ

அனுபல்லவி

நாடித் துதிப்பவர் பங்கில் உறைபவர்  
நம்பர் திருச்செம்பொன் அம்பல வானர்

( ஆடிக்கொண்டார் )

சரணம்

மங்கயம் பாதச் சிலம்பசைந் தாட  
பாதச் சதங்கைகள் கிங்கிளோன் ரூட  
பெங்கம் உடனே உரித்துத் தரித்த  
யுலித் தோல் அசைந்தசைந் தாட

செங்கையி லேந்திய மான்மழு ஆட  
 செம்பொற் குழையொடு முயலகன் ஆட  
 கங்கை இளம்பிறைச் செஞ்சடை ஆட  
 கனக சபை தனிலே ( ஆடிக்கொண்டார் )

ஆர நவமனி மாலைகள் ஆட  
 ஆடும் அரவம் படர்விரித் தாட  
 சிரணி கொன்றை மஸர்த்தொடை ஆட  
 சிவ சிதம் பரத்தேர் ஆட  
 பேரணி வேதியர் தில்லைமு வாயிரம்  
 பேர்களும் பூசித்துக் கொண்டுநின் ரூட  
 காரணி காளி எதிர்த்துநின் ரூட  
 கனக சபை தனி லே ( ஆடிக்கொண்டார் )

நிர்த்தக் கணபதி வேலர்நின் ரூட  
 நின்றயன் மாலுடன் இந்திரன் ஆட  
 முப்பத்து முக்கோடி தேவுக்கள் உடனே  
 முனி வரும் நின் ரூட  
 மெய்ப்பத்தி மேவும் பதஞ்சலி ஆட  
 வியாக்கர பாதரும் நந்தியும் ஆட  
 கொப்புற்ற காதாள் சிவகாமி அம்மையும்  
 கூடவே நின் ரூட ( ஆடிக்கொண்டார் )

|                      |   |              |
|----------------------|---|--------------|
| 5. இராகம்<br>கல்யாணி | பல்லவி                                      | தாளம்<br>ஆதி |
|                      | ஆடின தெப்படியோ நடனம்                        |              |
|                      | ஆடின தெப்படியோ                              |              |
|                      | அனுபல்லவி                                   |              |
|                      | தேடிய மெய்ப்பொ ரூனோ வளமேவும்                |              |
|                      | சிதம்பரத் தே ஒரு சேஷ்டி தூங்கிநின் ( ஆடின ) |              |

## சரணம்

ஓன்றல்ல ரண்டல்ல ஓன்றிரண்டும் அல்ல  
நன்றல்லத் தீதல்ல நாதவிந் துவுமல்ல  
அன்றல்ல இன்றல்ல ஆதியந் தழுமல்ல  
மன்றுள் மரகத வல்லிகொண் டாட (ஆடின )

ஆணல்லப் பெண்ணல்ல அன்றி அலியுமல்ல  
கருறும் உருவல்லக் கானு அருவு மல்ல  
சேணல்ல வேயோரு தேவர்க்குள் ஓதேவ  
வான்நுதற் பச்சை டந்தைகொண் டாட (ஆடின )

பூதங்கள் அல்லப் புறம்பல்ல உள்ளல்ல  
வேதங்க ளாலே விளங்கும் பொருள்ல  
ஆதவன் போலே அசையும் வடிவல்ல  
மாதுமை யாள்பச்சை வல்லிகொண் டாட (ஆடின )

சீர்காழித்திருப்பட்டினத்திலவதரித்தவராகிய  
இந்த முத்துத்தாண்டவர் சிதம்பரத்தை அடைந்த பின்  
னரே வேறெந்தஸ்தலத்திற்காவது சென்று சவாமி  
தரிசனஞ் செய்யாததன் காரணத்தான் என்னையோ  
என்பதனையும் ஈண்டுச் சருக்கிக்காட்டுகின்றனன். இந்  
தச் சிதம்பரம் விராட்புருஷனுக்கு இருதய ஸ்தான  
மாகும். ராட் என்னும் வடமொழி தேசம் என்னும்  
பொருளுடையது. வி, என்பது உபசர்க்கமாகும்,  
எனவே உலகத்தை ஒரு புருஷனுக நிர்ணயஞ் செய்  
துள்ளனர், பொதுவகையானே மானுடர்களாகிய எங்  
களுடைய நடமாட்டம் முதலாய தொழில்கள்யாவும்  
இருதயத்தின் இயக்கத்திலிருந்தே நடைபெறுகின்றது  
இதனையே போன்று உலகபுருஷனுடைய இயக்கமும்  
இந்த இருதய ஸ்தானமாகிய சிதம்பரத்திலெழுந்தருளி  
யிருக்கின்ற பூஜை நடராஜப்பெருமானரிடத்திலேயே தங்

கியிருக்கின்றது. பிண்டமாகிய சரீரத்தையும் உலகத் தையும் ஒப்பிடுகையில் சரீரத்தில் இடைக்கும் பிங்கலைக் கும் இடையிலே உள்ள சுழுமுனை நாடிபோல இந்தச் சிதம்பரம் உலகத்திற்கு சுழுமுனை நாடித்தலமாக விளங்குகின்றது, இக்காரணத்தினாலேயே சுழுமுனவழி ஞான சகோதயம் என்னும் மறு பெயருமுடைத்தாயிற்று. எங்களுடைய ஆன்மாவானது இராக்காலங்களிலே இருதயத்தை அடைங்கு ஒடுங்கியிருக்கின்ற தன்மையையே போன்று இப்பூவுலகத்திலே உள்ள சிவாலயங்கள் பல வற்றிலுமெழுந்தருளியிருக்கின்ற முரத்திகளின் கலைகள் யாவும் இராக்காலங்களில் இங்குவந்தொடுங்கியிருத்து விடியற்காலங்களிற்தத்தம் யதாஸ்தானங்கட்குச் செல்கின்றன. இதனாலேயே இங்கு அர்த்த ஜாமபூசை மிகமிக விசேஷமுடைத்தெனப் பண்டைக்காலந்தொட்டே பலரும் வழிபடுகின்றனர், இவற்றிலுண்மையை வேதாகம உபநிஷத்துக்களிற் பரக்கக்காணக. எம்மால் விசைவில் வெளியிடப்படவிருக்கின்ற சிவபெருமான் திருநடனம் என்னும் நூலிலும் என் சிற்றறிவிற் கெட்டியாங்கே விபரித்துக் காட்டியுள்ளனன்.

இஃதேயல்லாது சைவசமயாசாரியர்களுளொருவராகிய திருநாவுக்கரச சவாமிகள் இந்தத்தில்லைக்கூத்தப் பிரானின் ஆடலையும், திருவடியையும், அணிந்த துகிலி ஜையும், சிரித்த முகத்தினையும், நெற்றிக்கண்ணினையும் மலைஏடுத்த இராவணை நெருக்கி மிதித்தவிரலினையும் தரிசித்த கண்களினாலே மீன்டுதரிசிக்க வேண்டியது யாதொன்றுமில்லையே என்னுங்கருத்தினையுடையதாய்,

யானை யுடைக்கழு கோங்கிப்பன் மாடனெருங்கி யெங்கும் வானை யுடைப்புனல் வந்தெறி வாழ்வயற்றில்லை தன்னுள் ஆளவுடைக்கழற் சிற்றம் பலத்தரஞ்சூல் கண்டால் பினையுடைக் கண்களாற் பின்னைப் பேய்த் தொண்டர் காண்பதென்னே.

என்றது ' ரூடக்கத்தனவாய பத்துத்தேவாரச்  
செய்யுட்களை அருளிச் செய்துள்ளனர், அவரே இந்தத்  
தில்லையம்பதியில் தான் கண்ட காட்சிகளை அப்படியே  
படம் பிடித்தாற்போன்று,

1. மங்குன் மதிதவழு மாடவீதி  
மயிலாப்பி லுள்ளார் மருக லுள்ளார்  
கொங்கிற் கொழுமூடியார் குற்றுலத்தார்  
குபழுக்கில் உள்ளார்போய்க் கொள்ளம்பூதூர்  
தங்கு மிடமறியார் சால நாளார்  
தரும புரத்துள்ளார் தக்களூரார்  
பொங்குவென் ஸீற்றிந்து பூதஞ்சுழப்  
புவியூர்ச்சிற் றம்பலமே புக்கார்தாமே,
2. காதார் குழையினர் கட்டங் கத்தர்  
கயிலாய மாமலையார் காரோணத்தார்  
முதாயர் முதாதை இல்லார் போலும்  
முதலும் இறுதியும் தாமே போலும்  
மாதாய மாதர் மகிழ அன்று  
வன்மதவேள் தன்னுடலுங் காய்ந்தார் இந்நாள்  
போதார் சடைதாளப் பூதஞ் சூழப்  
புவியூர்ச்சிற் றம்பலமே புக்கார் தாமே
3. இறந்தார்க்கும் என்றும் இறவா தார்க்கும்  
இமையவர்க்கு மேகமாய் நின்று சென்று  
பிறந்தார்க்கும் என்றும் பிறவா தார்க்கும்  
பெரியான் றன் பெருமையே பேச நின்று  
மறந்தார் மனத்தென்று மருவார் போலும்  
மறைக்காட் டுறையும் மழுவாள் செல்வர்  
புறந்தார் சடைதாழப் பூதஞ் சூழப்  
புவியூர்ச் சிற்றம்பலமே புக்கார் தாமே.

4. காரார் கமழ்கொன்றைக் கண்ணி சூடி  
     கபாலங் கையேந்திக் கணங்கள் பாட  
     ஊரா ரிடுபிச் சைகொண்டு உழவும்  
     உத்தமராய் நின்ற ஒருவ ஞர்தாம்  
     சீரார் கழல்வணங்குந் தேவ தேவர்  
     திருவாரூர்த் திருமூலட் டான மேயார்  
     போரார் விடையேறிப் பூதஞ் சூழப்  
     புலியூர்ச்சிற் றம்பலமே புக்கார் தாமே
5. சந்தித்த கோவணத்தர் வெண்ணூல் மார்பர்  
     சங்கரனைக் கண்டறோ, கண்டோம் இந்நாள்  
     பந்தித்த வெள்விடையைப் பாய ஏறி  
     படுதலையில் என்கொலோ ஏந்திக் கொண்டு  
     வந்திங்கென் வெள்வளையுந் தாழு மெல்லா  
     மனியாரூர் நின்றந்தி கொள்ளக் கொள்ள  
     பொன் தீ மனிவிளக்குப் பூதம் பற்ற  
     புலியூர்ச்சிற் றம்பலமே புக்கார் தாமே
6. பாதங்க ணல்லார் பரவி ஏத்த  
     பத்திமையாற் பணிசெய்யும் தொண்டர் தங்கள்  
     ஏதங்கள் தீர இருந்தார் போலும்  
     எழுபிறப்பும் ஆளுடைய ஈச ஞர்தாம்  
     வேதங்கள் ஒதியோர் வீணை ஏந்தி  
     விடையொன்று தாமேறி வேத கீர்  
     பூதங்கள் சூழப் புலித்தோல் வீக்கி  
     புலியூர்ச்சிற் றம்பலமே புக்கார் தாமே
7. பட்டுத்துத் தோல்போர்த்துப் பாம்பொன் ரூர்த்து  
     பகவனுர் பாரிடங்கள் சூழ நட்டம்  
     சிட்டராய்த் தீ ஏந்திச் செல்வார் தம்மை  
     தில்லைச்சிற் றம்பலத்தே கண்டோம், இந்நாள்  
     விட்டிலங்கு சூலமே வெண்ணூல் உண்டே  
     ஓதுவதும் வேதமே வீணை உண்டே  
     கட்டங்கங் கையதே சென்று காணிர்  
     கறந்தேர் மிடற்றேம் கபாலி யார்க்கே

என்னுந் தேவாரச் செய்யுட்களாற் பாடியிருக்கின்றனர்.  
 இச்செய்யுட்கள் திருவாரூர், வேதாரணியம் திருக்கயிலாயம் கும்பகோணம் குற்றுலம் திருவீழி மிழலை முதலன் வாய் பல ஸ்தலங்களிலுமுள்ள ஏகஞகிய இறைவன் சிற்றம்பலத்தினுட் புகுந்தமையைச் சௌவி தேவிளக்கிக்காட்டுகின்றன.

இவர் “பட்டுடுத்து” என்னுஞ் செய்யுளில்தான் உலகத்திலே பல இடங்களிலேயுமிருந்து இறைவனை அந்தச் சிற்றம்பலத்தினுள்ளே கண்டேன் என்பதனேடமையாது இந்தத் தேவாரத்தையே ஓர் ஆற்றுப்படையாக்கி உலகத்தினரை விழித்து, நீங்களுஞ் சென்று காணுங்கள் என்று கட்டளையுமிட்டிருக்கின்றனர். இஃதேயல்லாது திருவாதலூரிலே அமாத்தியப்பிராமண குலத்திலே பிறந்து மதுரையிலே மந்திரி உத்தியோகம் வகித்துத் திருப்பெருந்துறையில் உபதேசம் பெற்றவராகிய மாணிக்கவாசக சுவாமிகளும் இந்தச் சிதம்பரத்திலேயே பெருமானாரின் திருவடிகளிலிரண்டறக்கலந்தனர். இவர் பாடியருளிய திருவாசகச் செய்யுட்களில் நூற்றிற்கு அறுபதிற்கு மேற்பட்டவை இந்தச் சிதம்பரத்திற்குள் யனவேயாகும். பட்டணத்தடிகள் பாடல்களுமிங்ஙனே, தற்காலத்திலேயும் இங்கு உற்சவகாலங்களில் தேவர் கள் முனிவர்களாதியோர் வேற்றுருவங்களுடன் வந்து நின்று தரிசனங்கு செய்கின்றார்கள்.

ஆரார்வந்தார் அமரர்குழாத்தில் அணியுடை ஆதிரைநாள் நாராயணதெடு நான்முகன் அங்கி இரவியும் இந்திரனும் தேரார் வீதியிற் தேவர்குழாங்கள் திசையனைத்தும் நிறைந்து பாரார் தொல்புகழ்பாடியும் ஆடியும்பல்லாண்டு கூறுதுமே

என்பது திருப்பல்லாண்டுச் செய்யுள். இனி எத்துணைப்பெரும் பாதங்களைச் செய்தவர்களாயினும் அவர்கள் பொதுவகையானே சிவசந்நிதானங்களிலும் சிறப்புவகையானே மதுரையில் ஒரு குரோசதூரத்துக்குள்ளும். சிதம்பரத்தில் இரண்டு காதவழி தூரத்திற்குள்ளும் வசிப்பார்களாயின் அவர்களைத்தீண்டப்படாது என்பது இயமதர்மாஜனுக்குச் சிவபிரானந் கொடுக்கப்பட்ட கட்டளையாகும்.

“ சிட்டர் வானவர் சென்று வரங்கொள்ளுஞ்  
சிட்டர் வாழ்தில்லைச் சிற்றம் பலத்துறை  
சிட்டன் சேவடி கைதொழுச் செல்லுமச்  
சிட்டர் பால்வனு கான்செறு காலனே ”

என்பது திருநாவுக்கரசுநாயனுரவர்களருளிய தேவாரச் செய்யுள். இதன் சுருக்கப்பொருளாவது, நடராஜப் பெருமானாரைத் தரிசித்தற்காகப் பிரயாணங்கு செய்கின்ற வர்களுக்குச் சமீபத்திற்குறைஞ்சும் இயமதர்மன் செல்ல மாட்டான்” என்பதாகும். இவற்றையெல்லாஞ் செவ்விதே உணர்ந்தவரும் யாழ்ப்பாணத்துத் திருநெல்வேலியில் ஜெனித்தவருமாகிய ஸ்ரீ ல ஸ்ரீ ஞானப்பிரகாச சவாமிகள் அவர்கள் இன்றைக்கு ஏறக்குறைய நூற்றைம் பது வருடங்களின் முன்னரே இந்தச் சிதம்பரத்தை அடைந்து நாடோருஞ் சவாமி தரிசனங்கு செய்து கொண்டிருந்தனர். அக்காலத்திலே அவர் பரோபகரர்த்தமாக ஓர் சிறிய சூளத்தைத் தோண்டிவைத்தனர். இக்குளமே தற்பொழுது ஞானப்பிரகாசத்திருக்குளம் என வழங்கப்படுகின்றது. இவர் தமிழ்க் கடவிலும் வடமொழிச் சமுத்திரத்திலும் இறங்கி நீங்கி விளையாடி அநேக நூல்களை இயற்றியுள்ளனர் இவரின் சமாதி ஆலயம் ஞானப்பிரகாசக்குளத்தின் வடபாகங்களிலேயே நிறுவப் பட்டு இன்றும் பூகிக்கப்படுகின்றது. இதன் பின்னரே ஸ்ரீஸ்ரீ ஆறுமுக நாவலரவர்கள் ஆங்குச் சென்று வழிபாடு செய்து ஓர் வித்தியாசாலையையும் ஸ்தாபித்தனர் இத்துடன் எங்கள் யாழ்ப்பாணத்தவர்களுக்கும் சிதம்பரத்திற்கும் தொடர்பு வரவர அதிகரித்தது. சிதம்பராலய அர்ச்சனை பூசைகள் செய்வதற்காக வென்றே யாழ்ப்பாணத்திற் சில காணிகளை முன்னேர்கள் எழுதிவைத்துள்ளனர் ஞானப்பிரகாசக்குளத்தின் வடகரையிலுங் கிழக்குக்கரையிலும் யாழ்ப்பாணத்தவர்களின் மடங்கள் கட்டப்பட்டிருக்கின்றன. இவற்றிற்குச் சொத்துக்களுமின்னனவா, இல்லையா என்பதனைச் சொல்விதே ஆராய்ந்து ஆவன செய்யவேண்டியது நம்மவர்களின் முக்கிய கடமைகளுள் ஒன்றாகும்.

எங்கள் ஈழமண்டலத்தின் சிரமெனப்புகழப்படுகின்ற யாழ்ப்பாணமானது கண்டிப்பகுதியைப் போன்று இயற்கையாகவே நீர்வளம் நிலவளம் பொருந்தியதன்று. இதனால் இங்குள்ளவர்களுட் சிலர் கொழும்பு கண்டி

முதலிய இடங்களுக்குச் சென்றும் சிலர் ஜக்கிய மலாய் நாட்டிற்குச் சென்றும் உத்தியோகங்களை வகித்துப் பெரும் பொருளீட்டித் தாங்களுமனுபவித்துப் பிறர்க்கு முபகரித்து யாழ்ப்பாணத்திற் காடுகலடாக இருந்த இடங்களில் மாடமாளிகைகளை அமைத்து அதனைப் பொன்னுலகாக்கினார்கள். தற்பொழுதுமாக்குகின்றார்கள்- இவ்வாற்றுனே மலாய் நாட்டிற்குச் சென்றவர்களின் பணவுதவியைப் பெறுத வித்தியாசாலைகளாவது ஆலயங்களாவது வேறு எந்தப் பொதுஸ்தாபனங்களாவது யாழ்ப்பாணத்தில் இல்லவே இல்லை. இங்கு மோட்டார் ரதங்களின் எண்ணிக்கை கூடியதற்கும் அவர்களே காரணர்த்தாக்களாகும். இங்குனே மலாய் நாட்டிலிருந்து பெஞ்சனர்களாகி இங்குவந்து இளைப்பாரியிருக்கின்ற சற்சனர்களாகிய பிரபுக்கள் யாவரு மொருங்கு சேர்ந்து மலாயர் பெஞ்சனர் சங்கத்தை ஸ்தாபித்து நடாத்துகின்றனர். இது சாலவும் மெச்சத்தக்க தொன்றேயாகும். இச்சங்கத் தலைவர்களும் இலங்கையிலுத்தியோகம் வகித்தினைப்பாறியிருப்பவர்களும் ஒருங்கு சேர்ந்து ஞானப்பிரகாசமடங்களைச் சீர்படுத்தி, இங்கிருந்து ஆங்குச் செல்லும் சிவநேயச்செல்வர்கள் வேற்றிடங்கட்டுச் சென்று அலைந்து உலைந்து அல்லற்படாது மிகவுஞ் சௌகரியமாகத் தங்கியிருந்து சுவாமிதரிசனஞ் செய்தற்காகியவழிவகைகளை வகுத்து, அதனே ஒருவாற்றுனே இலங்கை அரசினருடன் சம்பந்தப்படுத்துங்காரனார்த்தமாகவே இந்து அறநிலைப் பாதுகாப்புச் சபையாரின் அனுசரணையுடன் நிறைவுற செய்தல் மிகவும் அத்தியாவசியகம் வேண்டப்படுவதொன்றுகும். பெளத்த சமயத்திலும் சாது புத்தாவிலும் மிக விசுவாசமும் பத்தியுமுடையவர்களும் இந்தியாவில் யாத்திரீகர் விடுதியை ஆக்கியவர்களுமாகிய இலங்கை அரசினர் அந்தச் சித்தார்த்தரின் ஜனனகாலத் திறைவளுகிய சிவபிரானின் திருத்தலங்களிற் செய்ய வேண்டிய கைங்கர்யங்கட்கு சற்றேனுமட்டியின்றி ஆவன செய்து அவர்களும் இறைவனருட்கடாட்சம் பெறுவர்.

### வாழ்த்து

மழைவு மூங்குக மள்ளவ ஞேங்குக  
பிழையில் பல்வளன் எல்லாம் பிறங்குக  
தழைக வைந்தெழுத் தோசை தரையெலாம  
பழைய வைதிக கைவம் பரக்கவே.

(குமாபதிசிவாசாரியர்)

# அரும்பதப்பொருள் விளக்கம்

---

1-ம் 2-ம் பக்கங்கள்

அநந்த — அளவில்லாத  
நவரத்தினம்—ஒன்பதுகற்கள்  
சவயம்பு — தானுகத்தோ  
ந்றியது

குடகமலை — மேற்குமலை  
பிறழாத — குறையாத  
சற்றனர் — நல்லவர்கள்  
பிரபலியம்—எல்லாராலும்  
அறியப்பட்ட புகழ்

நிர்வாகம் — ஆட்சி

3-ம் 4-ம் பக்கங்கள்

பிரதிஷ்டைசெய்து—தாபித்து  
கர்த்தர் — தலைவர்  
அருகி — குறைந்து  
வள்ளல் — கணக்கில்லா  
மல் கொடுப்பவன்  
ஆரியம் — சமஸ்கிருதம்  
கிரி — மலை

6-ம் 7-ம் பக்கங்கள்

அருந்தினர்—உண்டார்கள்  
பராயம் — வயது  
அடிசில் — உணவு  
நாமகரணம் — பெயர்

8-ம் 9-ம் 10-ம் பக்கங்கள்

எரி — நெருப்பு  
மிடி — வறுமை  
வெளிப்பிரகாரம்-வெளி வீதி  
கலைவாணி — சரஸ்வதி

புனம் — உலகம்

11ம்-12ம்-13ம்-பக்கங்கள்

இரண்டற — இரண்டில்லாமல்  
ஒன்றுக்  
பிருதுவி — மண்  
அப்பு — தண்ணீர்  
தேயு — நெருப்பு  
பாதாரவிந்தம் — காலா  
கியதாமரை  
அரவிந்தம் — தாமரை

14-ம் 18-ம் 22-ம் பக்கங்கள்

எடுத்துக்காட்டு — உதாரணம்  
நிர்ணயஞ்செய்தல் — முடி  
வுசெய்தல்

ஆற்றுப்படுத்தல் — வழி  
காட்டுதல்

ஆதிரைநாள் — திருவாதி  
கரைநாள்

நாராயணன் — விஷ்ணு  
மூர்த்தி

இரவி — சூரிய மூர்த்தி

23-ம் 24-ம் பக்கங்கள்

பரிபாலித்தல் — விருத்தி  
செய்தல்

சிரம் — தலை

அன்று — அல்ல

சாலவும் — மிகவும்



